


आर्थिक वर्ष २०७५/७६ को

नीति कार्यक्रम तथा बजेट वक्तव्य



पातारासी गाउपालिका
डिल्लीचौर, जुम्ला
कर्णाली प्रदेश

स्थानीय सरकारको बैठकमा मिति २०७५ साल असार १० गते आइतबार गाउँपालिकाका उपाध्यक्ष श्री पुनकली महतरा ज्यूको अनुमतिमा प्रमुख प्रशासकिय अधिकृत श्री राम बहादुर बुढाले प्रस्तुत गर्नु भएको

आर्थिक वर्ष २०७५/७६

को

नीति कार्यक्रम तथा बजेट

माननीय सभा अध्यक्ष एवं गाउँपालिका अध्यक्ष ज्यू

१) आज यस गरिमामय सभामा म विकास र समृद्धिको व्यग्र प्रतिक्षामा रहेका पातारासी गाउँपालिकाको गाउँसभाको सदनमा गाउँपालिका उपाध्यक्षको अनुमति लिए आर्थिक वर्ष २०७५/७६ को अनुमानित आय व्ययको विवरण(बजेट) प्रस्तुत गर्न उपस्थित भएको छु । संविधान र संघीयता कार्यान्वयनको क्रममा संघीय सरकार, प्रदेश सरकार तथा स्थानीय सरकार गठन पश्चात सार्वभौम पातारासी गाउँपालिकाको दोश्रो गाउँसभामा जनताको प्रतिनिधीमुलक यो गरिमामय सदनमा प्रस्तुत गर्न पाउदा गौरवको अनुभूति गरेको छु ।

२) लोकतन्त्र, राष्ट्रियता र नागरिक अधिकार प्राप्तिको लागि भएको प्रदेश देखि स्थानीय तहका विभिन्न जनआन्दोलनमा आफ्नो जीवन बलिदान गर्नु हुने महान सहिदहरु यस प्रदेशको स्थापनार्थ भएको संघर्षमा आफ्नो जीवन उत्सर्ग गर्नु हुने वीर सहिदहरु प्रति हार्दिक श्रद्धाञ्जली अर्पण गर्न चाहान्छु ।

३) राजनीतिक, आर्थिक र सामाजिक परिवर्तनमा नेतृत्वदायी भुमिका निर्वाह गर्नु हुने सबै अग्रजहरु प्रति हार्दिक आभार सम्मान प्रकट गर्न चाहान्छु ।

४) श्रद्धेय अग्रजहरु, विद्वान वर्ग, न्यायप्रेमी जनसमुदायले आफ्नो ठाउँबाट योगदान नगरेको भए आज हामी हाम्रो पातारासी गाउँपालिकामा यस प्रकारले उपस्थित हुन सक्ने थिएनौं । तसर्थ उहाहरु प्रति हार्दिक नमन गर्दछु ।

५) हामीले पातारासी गाउँपालिको समृद्धि र पातारासी गाउँपालिका बासीको हितको लागि सहमति र सहकार्यको गन्तव्यमा एकाकार हुने संस्कृतिको अभ्यास गरिरहेका छौं । यसै असल संस्कृतिका कारण पातारासी गाउँपालिकाको नामाकरण तथा गाउँपालिकाको केन्द्र तोक्न सफल भएको सदनमा स्मरण गराउन चाहान्छु । विगतका त्याग, बलिदान र असल अनुभवबाट मार्ग निर्देशित हुदै पातारासी गाउँपालिको समृद्धिको मार्गचित्रको रुपमा स्वाभिमानी पातारासीबासी सामु यो बजेट प्रस्तुत गरिरहदा आजको गरिव गाउँपालिकालाई भोलिको समृद्ध गाउँपालिकामा रुपान्तरण गर्ने संकल्प बोध भैरहेको छ ।

६) **शिक्षा, पर्यटन, कृषि र पूर्वाधार : सभ्य, सुन्दर र समृद्ध पातारासीको मुल आधार** भन्ने नारालाई उद्घोषका साथ पातारासी गाउँपालिकाको श्रमशील जनशक्तिलाई पुजीमा बदल्दै न्याय र सामाजिक रुपान्तरण सहित समृद्ध पातारासी निर्माण हाम्रो प्रमुख लक्ष्य रहेको कुरामा फेरी पनि जोड दिन चाहान्छु ।

७) हामी संघीय तथा प्रदेश शासन प्रणालीको प्रभावकारी कार्यान्वयनका लागि **समृद्ध नेपाल, सुखी नेपाली** को नारालाई आत्मसाथ गर्दै **समृद्ध पातारासी, सुखी पातारासीबासी** को दिर्घकालीन उद्देश्य अनुरूप समतामुलक समाज निर्माण गर्दै अघि बढिरहेको कुरा स्मरण गराउदछु ।

माननीय सभा अध्यक्ष ज्यू

८) अब म पातारासी गाउँपालिकाको विद्यमान अवस्थालाई बुदागत रुपमा प्रस्तुत गर्दछु :

- ❖ विकास र समृद्धिको अतुलनीय सम्भावना बोकेको यो गाउँपालिकाका दृष्टिले अन्य स्थानीय तहहरुको दांजोमा पछाडी रहेको छ । साविकको चारवटा गाविसलाई समायोजन गरी हाल ७ वटा वडा सहितको प्रशासनिक विभाजन भएको गाउँपालिका आर्थिक, सांस्कृतिक, पर्यावरणीय र भौगोलिक

विविधताका साथै जल,जंगल तथा जडीबुटीको सम्भावित उत्पादन क्षमताका दृष्टिले उच्च स्थानमा रहेको छ ।

- ❖ मुलुकको करिब २१ प्रतिशत भुभाग ओगटेको सबैभन्दा ठुलो कर्णाली प्रदेशको ८१६ वर्ग कि.मी.क्षेत्रफल रहेको पातारासी गाउपालिका पछिल्लो जनगणना वर्ष २०६८ अनुसार १४०८५ जनसंख्या रहेको ।
- ❖ साक्षरताको हिसाबले कर्णाली प्रदेश निकै पछाडी परेकोमा पातारासी गाउपालिकाको भन ४६ प्रतिशत मात्रै रहेको ।

माननीय सभा अध्यक्ष ज्यू

अब म यस सम्मानित सदन समक्ष आर्थिक वर्ष २०७५/७६ को बजेटका उदेश्यहरु र प्राथमिकताहरु प्रस्तुत गर्न चाहान्छु ।

९) बजेटको मूलभुत उदेश्य गाउपालिकाको विकास र समृद्धिको यात्रालाई सुनिश्चित गरी आर्थिक समृद्धिको बाटो तय गर्नु हो । यसका लागि निम्नलिखित उदेश्य अङ्गिकार गरिएको छ :

- ❖ आर्थिक तथा सामाजिक असमानता र विभेदको अन्त्य गर्दै समृद्धि हासिल गर्ने
- ❖ सहज जीवनयापन र आर्थिक समृद्धिका लागि भौतिक पूर्वाधारको विकास गर्ने
- ❖ कृषिको व्यवसायीकरण,विविधीकरण तथा आधुनिकीकरण गरी उत्पादन र उत्पादकत्व वृद्धि एवं खाद्य सुरक्षा सुनिश्चित गर्ने
- ❖ शैक्षिक तथा पर्यटकिय क्षेत्रमा गुणस्तर कायम गर्ने एवं विकास गर्ने
- ❖ भ्रष्टाचार नियन्त्रण,जनमुखी प्रशासन र सुशासन कायम गर्ने

१०) बजेटका उल्लिखित उदेश्य प्राप्तिका लागि निर्धारण गरिएका प्राथमिकतालाई प्रभावकारी रुपमा कार्यन्वयन गर्नका लागि संघीय,प्रदेश तथा अन्तर स्थानीय सरकारसंग प्रभावकारी समन्वय र साभेदारी गर्ने व्यवस्था मिलाईनेछ ।

माननीय सभा अध्यक्ष ज्यू

११) अब म यस सम्मानित सदन समक्ष आर्थिक वर्ष २०७४/७५ को समिक्षात्मक प्रगति प्रस्तुत गर्न चाहान्छु ।

समिक्षात्मक प्रगति विवरण

- गाउँपालिका अन्तर्गतका सम्पूर्ण विद्यालयहरुको अनुगमन गरी मर्मत संभार गर्ने कार्य भएको ।
- ४० वटा स्ट्रेचर खरिद गर गाउँपालिकामा ईन्टरनेट जडान गरी सञ्चालनमा ल्याएको ।
- महिला स्वास्थ्य पातारासी स्वयंम सेविकाहरुलाई वितरण भएको ।
- प्रत्येक वडा कार्यालयलाई मोटरसाईकल खरिद गरी हस्तान्तरण गरेको ।
- छुमचौर र चौर गाउँलाई स्थानीय कालोमार्सी धानको बिउ वितरण गरेको ।
- वडा नं ५ अन्तर्गतको लोर्पा दुई गाउँलाई छाउगोठ मुक्त गाउँ घोषणा गरिएको ।
- भारतीय राजदुतावासबाट वस्तुगत सहयोगमा एम्बुलेन्स प्राप्त गरेको ।
- डिल्लीचौर स्वास्थ्य चौकीमा प्रसुती कुरुवा गृह निर्माण गर्ने काम भएको ।

- छुमचौर स्वास्थ्य चौकीमा स्वास्थ्य प्रयोगशाला स्थापना गरिएको ।
- सबै स्वास्थ्य चौकीहरूका लागि थप औषधि खरिद गरी वितरण गर्ने काम भएको ।
- गाउँपालिकाको पाश्चित्री (Profile) बनाउने काम भएको ।
- पातारासी गाउँपालिकाको सबैभन्दा विकट महरी गाउँलाई सडक सञ्जालमा जोड्न सफल भएको ।
- साविकको जिल्ला शिक्षा कार्यालयबाट शिक्षा पूर्वाधारबाट ऋणमोक्ष मा वि मा चारकोठ भवन निर्माण, पटमारा विद्यालय २ कोठे भवन, लासी विद्यालय २ कोठे भवन निर्माण अन्तिम चरणमा ।
- प्रत्येक वडामा जेष्ठ नागरिकहरूलाई सम्मान तथा कम्मल वितरण कार्य सम्पन्न ।
- गाउँपालिका अन्तर्गत ३५ किलोमिटर सडक सर्वेक्षण कार्य सम्पन्न ।
- उर्थू पक्कीपुल निर्माण कार्य सम्पन्न भई गाउँपालिकाबाट पुल वारिपारी पर्खाल तथा सडक निर्माण सञ्चालन रहेको । २०७५ श्रावण महिनादेखि यातायात सञ्चालनमा ल्याउने अपेक्षा गरिएको ।
- पटमारा स्वास्थ्य चौकी तथा प्रसुति गृह तथा पातारासी स्वास्थ्यचौकी चौकी तथा प्रसुति गृह निर्माणको अन्तिम चरणमा ।
- पशु विकास तर्फ कृतिम गर्भधान, चर्चर रोगका लागि भ्याक्सिन, जर्सीगाई पालक कृषकहरूलाई पुरस्कृत, थुमा र बोका वितरण ।
- कृषि विकास तर्फ आधुनिक प्रविधिको हाते पावरट्रेलर वितरण, माटो परीक्षण, बिउविजन वितरण ।
- गाउँपालिका अन्तर्गत कार्यरत कृषि सेवा केन्द्र तथा स्वास्थ्यचौकीहरूको हस्तान्तरण ।
- गाउँपालिकाका ७ वटै वडाहरूमा बाल विवाह जस्तो सामाजिक कुसंस्कारलाई हटाउन बाल विवाह तथा महिला हिंसा विरुद्धको सडक नाटक मञ्चन ।

माननीय सभा अध्यक्ष ज्यू

१२) अब म यस सम्मानित सदन समक्ष आर्थिक वर्ष २०७५/७६ को नीति, कार्यक्रम तथा बजेट प्रस्तुत गर्न चाहान्छु ।

वार्षिक बजेट तथा कार्यक्रम तर्जुमा गर्दा अबलम्बन गरिएका प्रमुख नीति तथा आधारहरू

- नेपालको संविधान जारी भएपछि मुलुकमा संघीयता कार्यान्वयन भई स्थानीय तहलाई प्रभावकारी रूपमा सञ्चालन र व्यवस्थापन गर्ने स्थानीय सरकार सञ्चालन ऐन, २०७४ ले निर्देशित गरेबमोजिम पातारासी गाउँपालिकाको आर्थिक वर्ष २०७५।०७६ को नीति कार्यक्रम तथा बजेट पेश गरेको छु ।
- अबका दिनहरूमा पातारासी गाउँपालिकाको स्थानीय सरकारले भौगोलिक रूपमा विकट स्थितिमा रहेका यस गाउँपालिकाका सर्वसाधारण जनताले प्रत्यक्ष अनुभूत गर्ने खालका योजना तर्जुमा गर्ने, स्थानीय योजना तर्जुमा साथै कार्यान्वयनमा प्रत्यक्ष सहभागि गराउने, अनुगमन कार्यलाई तिब्रता दिने, मागमा आधारित

कार्यक्रम तथा विकासका गतिविधिहरू सञ्चालन गरी यस क्षेत्रका जनताको चरम गरिबी न्यूनीकरण गर्ने नीति लिइएको छ ।

- पर्यटन क्षेत्रलाई अर्थतन्त्रको आधारको रूपमा विकास गरिनेछ । देवस्थल, बालिगार ताल, कायामोक्ष तिर्थस्थल, दुर्गामाई, चिमरा मालिका तथा ऋणमोक्ष माईलाई धार्मिक, पातारासी हिमाललाई पदयात्रा, पर्वतारोहण तथा साहसिक स्थल, पटमारा चुली भ्यू टावर, धानचौरी तातोपानी क्षेत्रलाई प्राकृतिक आश्चर्य, छुमचौर कालोमासीधान उत्पादनलाई प्रोत्साहन, धौलीदहलाई आकर्षक गन्तव्यको पर्यटकीय क्षेत्रको रूपमा विकास गर्ने नीतिलाई निरन्तरता दिइनेछ ।
- कृषि क्षेत्रलाई स्थानीय उत्पादनको प्रमुख क्षेत्रको रूपमा विकास गरिनेछ । प्रमुख बालीहरूको उत्पादनमा आत्मनिर्भर हुने नीति लिइनेछ । सिंचाई, मलखाद र बीउ बिजनको उपलब्धतामा जोड दिइनेछ । आर्थिक तथा सामाजिक रूपले पछि परेका कृषकहरूको जीवनस्तर वृद्धिका लागि कृषक केन्द्रित कार्यक्रमहरूलाई प्रभावकारी रूपमा सञ्चालन गरिनेछ ।
- स्वच्छ खानेपानीमा नागरिकको पहुँच अभिवृद्धि गरिनेछ । प्राथमिकता प्राप्त खानेपानी आयोजना तथा कार्यक्रमहरू कार्यान्वयनमा जोड दिइनेछ । खानेपानीको विवरण तथा उपभोगमा स्थानियवासि तथा खानेपानी उपभोक्ताहरूलाई जिम्मेवार बनाउँदै लगिनेछ ।
- वातावरण तथा जलवायुमैत्री पूर्वाधारको विकासमा जोड दिइनेछ । वन क्षेत्रको वैज्ञानिक एवं दिगो व्यवस्थापन गरी आर्थिक रूपले महत्पूर्ण वनस्पति तथा जडिबुटीको प्रशोधनमा निजी तथा सामूदायिक संस्थालाई सहभागी गराइनेछ ।
- शिक्षा र स्वास्थ्य क्षेत्रमा हालसम्म भएको लगानीले स्वस्थ, शिक्षित र सभ्य नागरिक उत्पादन भएको उपलब्धीलाई संस्थागत गरी गुणस्तरीय शिक्षा र स्वास्थ्य सेवाको व्यवस्था मिलाईनेछ । शिक्षा तथा स्वास्थ्य क्षेत्रमा सञ्चालित कार्यक्रमहरूको प्रभावकारी कार्यान्वयन गरिनेछ ।
- लैंगिक समानता, महिला सशक्तिकरण, लैंगिक मुलप्रवाहिकरण र महिला सहभागिता वृद्धि गर्ने नीतिलाई निरन्तरता दिइनेछ ।
- पातारासी गाउँपालिकाको सम्वृद्धिका लागि विज्ञान र प्रविधिको क्षेत्रबाट प्राप्त हुन सक्ने लाभ, अवसर र सम्भावनालाई खोजी गरी यस क्षेत्रमा सङ्ख्यात्मक र गुणात्मक विकास गरिनेछ ।
- उज्यालो नेपाल अभियानलाई सार्थक तुल्याउन पातारासी गाउँपालिका स्तरबाट पनि जलविद्युत आयोजना, वैकल्पिक उर्जा विकासमा विशेष प्राथमिकता दिइनेछ ।
- गाउँपालिका क्षेत्रमा सञ्चालनमा रहेका र सञ्चालन हुने जलविद्युत आयोजनाहरूलाई सहकारीमा आवद्ध गर्न प्रोत्साहित गर्दै पातारासी गाउँपालिकाबाट शेयर लगानीको वातावरण सिर्जना गर्ने नीतिलाई निरन्तरता दिइनेछ ।
- पातारासी गाउँपालिकाको सम्वृद्धिका लागि सार्वजनिक, निजी र सहकारी क्षेत्रको भूमिकालाई प्रभावकारी बनाइनेछ ।

- पातारासी गाउँपालिकाको वित्तीय व्यवस्थापन क्षमता र जवाफदेहिता बढाइनेछ । राजनीतिक नेतृत्व र कर्मचारीको क्षमता अभिवृद्धि गरिनेछ ।
- उत्पादनमूलक रोजगारीको अवसर सिर्जना गरी युवायुवतीहरूलाई रोजगारी उपलब्ध गराउने खालका कार्यक्रमहरूको तर्जुमा तथा कार्यान्वयन गरिनेछ ।
- खेलकूद क्षेत्रको विकासका लागि यस क्षेत्रबाट राष्ट्रिय र अन्तर्राष्ट्रिय स्तरमा नाम कमाउन सफल हुने खेलाडीहरूलाई सम्मान गरिने छ ।
- लोटचौर स्थित **High Altitude Training Center** लाई अन्तर्राष्ट्रिय खेल मैदानका रूपमा विस्तार गर्नका लागि लागत सहभागितामा कार्य गरिनेछ ।
- भ्रष्टचारजन्य क्रियाकलापप्रति शून्य सहनशीलताको अवधारणामार्फत सुशासनमा टेवा पुरयाइनेछ । भ्रष्टचार निवारणका क्षेत्रमा कार्यरत सार्वजनिक निकायको क्षमता अभिवृद्धि गरिनेछ ।
- मानव अधिकारको सम्मान एवं सम्बर्द्धन गर्दै मानव अधिकारको प्रत्यभूति गर्ने खालका कार्यक्रमहरूलाई प्रभावकारी रूपमा कार्यान्वयनमा ल्याइनेछ ।

माननीय सभा अध्यक्ष ज्यू

१३) अब म यस सम्मानित सदन समक्ष आर्थिक वर्ष २०७५/७६ को क्षेत्रगत नीति तथा आधारहरू प्रस्तुत गर्न चाहान्छु ।

(क) आर्थिक क्षेत्र

बजेट तथा स्रोत परिचालन तथा स्रोतहरूको पहिचान सम्बन्धी

१. गाउँपालिका क्षेत्रमा करको दायरालाई फराकिलो पार्न यस क्षेत्रमा पाइने वन पैदावर, जडिबुटी, ढुङ्गा, गिटी, बालुवाको प्रयोगलाई करको दायरामा ल्याउने कार्यलाई निरन्तरता दिइनेछ ।

कृषि विकास सम्बन्धी

- स्याउको गुणस्तर वृद्धि गर्न प्याकेजिड तथा ग्रेडिडमा जोड दिइनेछ ।
- जडिबुटीको व्यवसायिक खेतीको सम्भाव्यता अध्ययन गरी सोही अनुरूपका कार्यक्रम तथा योजनाहरूलाई प्रोत्साहित गरिनेछ ।
- नेपाल सरकारले युवा लक्षित स्वरोजगार कार्यक्रम अन्तर्गत रोजगारी सिर्जना गर्न सिमी, स्याउ, तरकारी र आलुलाई व्यवसायीकरण गर्न जोड दिइनेछ ।
- लोपोन्मुख तथा मौलिक बाली संरक्षण, सम्बर्द्धन तथा प्रवर्द्धन कार्यमा जोड दिने, यसको लागि ग्रामीण स्तरमा बिउ बैंक (Seed Bank) स्थापना गरिनेछ ।
- पातारासीको पहिचान, काली मार्सी धान भन्ने नारालाई मुलमन्त्रको रूपमा लिइने छ ।
- फलफुल र आलु भण्डारणका लागि सोलार तथा रष्टिक स्टोरको निर्माणका लागि यस गाउँपालिकामा कार्यरत संघ संस्थासँग समन्वय गरिनेछ ।

- उच्च मूल्य कृषि वस्तु बजारीकरणको लागि सहकारीका आधारित विक्री वितरण प्रणाली (Co-operative Marketing System) लाई प्रोत्साहन गरिनेछ ।
- जलवायु परिवर्तनबाट कृषि क्षेत्रमा प्रभाव सम्बन्धी अध्ययन तथा अनुसन्धानमा जोड दिइनेछ ।
- स्याउ प्रशोधन तथा बजारीकरणको लागि स्याउ सोलार ड्रायर अनुदान र वितरणमा सरकारी तथा गैरसरकारी संस्थासँग समन्वय गरिनेछ ।
- कम्तिमा ५० स्याउका विरुवा अटाउने जग्गा भएका किसानहरूलाई स्याउ आत्मनिर्भर कार्यक्रममा अनुदान दिने नीति लिइनेछ ।
- गाउँपालिकाले स्थानीय उद्योग तथा उद्यमीसँग सम्बन्धित संस्थाहरूसँग सहकार्य गरि वडाहरूको पहिचानको रूपमा एक गाउँ एक वस्तु विकास गरि उत्पादन तथा विक्री गर्ने कार्यक्रम प्रोत्साहित गरिनेछ ।
- कृषि भूमी भएका वडाहरूमा एक गाउँ एक कार्यकर्ता तयार गर्ने कार्यलाई प्रारम्भ गरिनेछ ।
- जडिबुटीको अपार भण्डारको रूपमा चिनीएको यस पातारासी गाउँपालिकामा भावि पिढीका लागि जडिबुटी संग्रहालय स्थापना गरिनेछ ।
- अनिवार्य रूपमा एक घर एक बगैँचा तथा सामूहिक बगैँचाको अवधारणा लागु गरिनेछ ।

पशुपन्छी विकास सम्बन्धी

- स्याउ बगैँचाभिन्न उन्नत घाँस र जर्सीगाईबाट दुग्ध उत्पादनमा बृद्धि गर्ने साथै व्यवस्थित बजारीकरण गरिनेछ ।
- मौसमी कृतिमा गर्भाधानलाई दुर्गम क्षेत्रमा सामुदायिक पशु प्रजनन केन्द्रको सुरुवात गर्ने ती ठाउँमा न्यून उत्पादकत्व भएका भाले पशुहरूलाई बन्याकरण गर्न प्रोत्सान गरिनेछ । यसका साथै नश्वल सुधार कार्यक्रमलाई कार्यान्वयन गरिनेछ ।
- चरन तथा खर्क क्षेत्रको संरक्षणको लागि सरोकारवालाहरूसँग समन्वयात्मक कार्य गरिनेछ ।
- आधुनिक व्यावसायिक भेडा फर्मको विकास गरिनेछ ।
- आगामी १० वर्ष भित्रमा एक घर एक जर्सी गाईको अवधारणा ल्याइनेछ ।

पर्यटन विकास

- गाउँपालिकाको ऐतिहासिक धार्मिक तथा साँस्कृतिक धरोहरहरूको पहिचान तथा संरक्षण गरी पर्यटन क्षेत्रको विकासका लागि निजी तथा गैर सरकारी संघ संस्थाहरूसँगको सहकार्यलाई बढवा दिइनेछ ।
- धानचौरी तातोपानी क्षेत्र, देवस्थल, ऋणमोक्ष माई र पातारासी हिमाललाई पर्यटकीय गन्तव्यको रूपमा विकास गर्न आवश्यक कार्यक्रम तय गरिनेछ ।
- पर्यटन पूर्वाधार विकास कार्यलाई अघि बढाउनका लागि सूचना केन्द्र भ्युप्वाइन्ट, Rafting, पर्यटन मार्ग, ट्रेकिंग टेल, तालतलैया संरक्षण कार्यलाई अघि बढाइनेछ ।
- प्रत्येक वडामा सम्भावना भएका गाउँमा केन्द्र रहने गरी होमस्टेको स्थापना गरि संचालन गर्नका लागि उत्प्रेरित गरिनेछ ।
- प्रदेश सरकारको नारा पहिले देश अनि विदेश लाई आत्सात गरी पर्यटन सम्बन्धी कार्यक्रमहरू सञ्चालन गरिनेछ ।
- पातारासी हिमालको पर्वतारोहण (Root Permit) का लागि संघीय सरकारबाट स्विकृति ल्याई पर्वतारोहण कार्यलाई निरन्तरता दिइनेछ ।

उद्योग, वाणिज्य, बैंकिंग, सहकारी उद्योग

- गाउँपालिका भित्र स्वरोजगारमुलक रुपमा रहेको घरेलु उद्योगलाई प्रोत्साहन दिन घरेलु तालिम एवं सीप विकासका कार्यक्रमहरू ग्रामीण तहमा संचालन गरिनेछ ।
- गाउँपालिकामा स्थपना भई क्रियाशिल भएका सहकारीहरूलाई विकास कार्यमा समेत परिचालन गर्नका लागि जिल्लामा रहेको डिविजन सहकारी कार्यालयसंगको समन्वयमा अगाडी बढाइनेछ ।
- एक गाउँ एक सहकारी आर्थिक विकास साझेदारी भन्ने मान्यता अनुरूप सहकारीको विकासमा विशेष जोड दिईनेछ ।
- साना र सिमान्त कृषकलाई समूह सहाकारीमा आवद्ध गराई वस्तु उत्पादन बृद्धि गर्ने कार्यक्रमलाई जोड दिइनेछ साथै फलफुल तथा तरकारी उत्पादन गर्दा रासायनीक मल र विषादि प्रयोगलाई निरुत्साहित गरिनेछ ।
- बहक्षेत्री पोषण कार्यक्रमलाई निरन्तरता दिइनेछ ।
- धातु खानीहरू खोज तथा अनुसन्धान र उत्खनन कार्यमा जोडदिइनेछ ।
- पर्यटन गाईड सम्बन्धी तालिमको व्यवस्थापन गरि रोजगारी सृजना गरिनेछ ।

(ख) सामाजिक क्षेत्र

शिक्षा तथा खेलकुद सम्बन्धी नीति

- शिक्षा क्षेत्रमा देखिएको विकृति, विसंगतिलाई निरुत्साहित गर्न शिक्षा सम्बन्धी ऐन नियमहरू पारित गरि कार्यान्वयनमा ल्याईनेछ ।
- शिक्षाको अवधारणालाई कार्यमूलक बनाउदै बालमैत्री शैक्षिक वातावरण कायम गर्न सम्बन्धीत स्थानीयतह शैक्षिक सरोकारवालासँग संयुक्त योजना सहित सहकार्य र समन्वयको नीति लिईनेछ ।
- पातारासी गाउँपालिका अन्तर्गतका सबै विद्यालयमा पूर्व बालविकास कक्षा देखि अंग्रेजी माध्यमबाट कक्षा सञ्चालन गरिने नीति लिईएकोछ ।
- विद्यालय ल्याओँ, टिकाओँ र सिकाओँ भन्ने नारालाई आत्सात गरि भर्ना अभियानलाई प्रभावकारी रुपमा कार्यान्वय गरिनेछ ।
- स्वीकृति नलिई संचालन गरिएका सामुदायिक तथा संस्थागत र नीजि विद्यालयलाई निरुत्साहित र नियन्त्रण गर्दै कानीनी दायरामा ल्याईनेछ र संचालनमा ल्याईएका विद्यालयलाई जनसंख्या तथा नक्सानका आधारमा स्तरवृद्धि गरिनेछ । विद्यार्थी शिक्षक अनुपात, भौगोलिक विकटता र स्थानीय सन्दर्भलाई विश्लेषण गरी विद्यालयलाई गाभ्न सिकनेछ
- सरकारी तथा गैर सरकारी संघ संस्थाहरूको सहकार्य र समन्वयमा विद्यालय बाहिर रहेका विद्यालय उमेरका बालबालिकाहरूको पहिचान गरी उनीहरूलाई औपचारीक शिक्षाको मुल प्रवाहमा समेट्न विभिन्न खालका सिर्जनात्मक र रचनात्मक कार्यक्रमहरूलाई निरन्तरता दिइनेछ ।
- अनुमति प्रदान गरिएका विद्यालयहरूमा आवश्यक दरबन्दी प्रदान गर्न पहल गरिनेछ । शिक्षकहरूलाई प्रचलित ऐन, नियमावली तथा कार्यविधिको सारभूत प्रावधानको मक्सदमा प्रतिकूल असर नपर्ने गरी पातारासी गाउँपालिका क्षेत्र भित्रका विद्यालयहरूमा आवश्यकता निर्धारण गरी विभिन्न विद्यालयहरूमा कामकाजमा खटाउन सक्नेछ ।

- यस पातारासी गाउँपालिका अन्तर्गतका विद्यालयहरूलाई गाउँपालिका स्तरीय खेलकूद तथा अतिरिक्त क्रियाकलाप संचालन गर्न गराउन प्राथमिकता तथा प्रोत्साहन दिइनेछ ।
- विद्यालयहरूमा बालमैत्री, अपाङ्गमैत्री तथा समावेशी पूर्वाधार निर्माण गर्न पहल गरिनेछ ।

विज्ञान तथा प्रविधि सम्बन्धी नीति

- गाउँपालिकाको संचालनमा रहेको वेवसाइटलाई अध्यधिक गरि प्रतेक वडाहरूमा समेत ईन्टरनेट सेवा सञ्चालन गरिदै लिइनेछ ।
- विकास निर्माणका सम्पूर्ण गतिविधिहरूलाई रेडियो तथा पत्रपत्रिका मार्फत व्यपक प्रचार प्रसार एवं जानकारी गराइनेछ ।
- टेलिभिजन, टेलिफोन तथा ईन्टरनेट सेवाको पहुँच र गुणस्तर अभिवृद्धिका लागी आवश्यक पूर्वाधार निर्माण गर्न नेपाल टेलिकम तथा अन्य ईन्टरनेट सेवा प्रदायक कम्पनीहरू र टेलिभिजन लगायतका संचारमाध्येमहरूसँग विशेष पहल गरिनेछ ।
- अभिलेख व्यवस्थापनमा नविनतम प्रविधिको प्रयोग गरिनेछ ।
- सरकारी तथा गैर सरकारी संस्थाहरूको नीति, कार्यक्रम लगायत विषयमा सुधार ल्याउन सूचना तथा अभिलेख केन्द्रलाई सुदृढिकरण गरिनेछ ।

स्वास्थ्य तथा जनसंख्या सम्बन्धी नीति:

- जनतामा गुणस्तरीय स्वास्थ्य सेवाहरूको प्रत्यभूत गर्न यस गाउँपालिकामा रहेका स्वास्थ्य संस्थाहरूमा आवश्यक पर्ने जनशक्ति व्यवस्थापन र परिचालनका लागि मानव संसाधन योजना तयार गर्ने कार्यलाई निरन्तरता दिइनेछ ।
- यस पातारासी गाउँपालिकामा रहेका महिला स्वास्थ्य कार्यकर्ता तथा स्वास्थ्यकर्मीहरूको क्षमता विकास सम्बन्धी आवश्यक तालिमको लागि सरोकारवाला नियकासँग पहल गरिनेछ
- स्वास्थ्य क्षेत्रमा लगानी गर्न चाहने नीजि क्षेत्रलाई प्रोत्साहन गरिनेछ ।

लैंगिक समानता र सामाजिक समावेशीकरण सम्बन्धी नीति

- महिला, युवा, अपाङ्ग तथा बाल अधिकारको सुनिश्चिताका लागि सरकारी, गैर सरकारी र नीजि क्षेत्रका सबै सरोकारवालासँग सहकार्य गरिनेछ ।
- लक्षित वर्गको क्षमता विकासका लागि आवश्यक कार्यक्रम तथा योजना बनाई कार्यान्वयन गरिनेछ ।
- सामाजिक सुरक्षा भत्ता प्राप्त गर्ने लाभग्राहीहरूको नयाँ नाम दर्ता, लगत कट्टा, परिचय पत्र वितरण अनलाईन मार्फत गरी सबै वडा कार्यालयले प्रत्येक चौमासिकमा आ-आफ्नो वडा कार्यालयमा सार्वजनिक गरी गाउँपालिकामा सोको पेश गर्न लगाईनेछ ।
- आपत्कालिन महिला र बालबालिका उद्धर कोषको स्थापना गरिनेछ ।

- महिला तथा बालबालिकामाथि हुने विभिन्न प्रकारको घरेलु हिंसाको निवारण गरिनेछ । बाल श्रम शोषण र बाल विवाहलाई पूर्ण रूपमा निरुत्साहित गर्दै साविकमा सञ्चालित बालमैत्री सुशासनको अवधारणालाई कार्यान्वयनमा ल्याइनेछ ।

सरकारी तथा गैर सरकारी संघ संस्था सम्बन्धी नीति:

- यस गाउँपालिका क्षेत्रमा आफ्नो कार्यक्षेत्र बनाएका गैर सरकारी संघ संस्थाहरूलाई कार्यक्रम सञ्चालन गर्न उक्त संघ संस्थाहरूको कार्यक्रम, बजेट, समय तालिका, कार्यक्रमको औचित्य, प्रभाव, असर, लाभान्वित क्षेत्र समेतको विश्लेषण र मूल्याङ्कन गरेर मात्र राय सहित स्वीकृति दर्इनेछ साथै गाउँ कार्यपालिकाको कार्यालयले प्रस्तावित कार्यक्रमको क्षेत्र परिवर्तन गर्न सक्नेछ र गाउँ कार्यपालिकाको कार्यालयमा एक गैर सरकारी संघ संस्था अनुगमन ईकाई गठन गरी अनुगमन कार्यलाई प्रभावकारी बनाइनेछ ।
- पातारासी गाउँपालिका क्षेत्रमा रहेका सरकारी निकायहरूको अनुगमन, नियमन र समन्वय कार्यलाई प्रभावकारी रूपमा कार्यान्वयन गरिनेछ ।
- जिल्ला गैरसरकारी महासंघको समन्वयमा NGO Desk स्थापन गरिनेछ ।

(ग) पूर्वाधार क्षेत्र

खानेपानी तथा सरसफाई, सडक तथा भौतिक योजना र पूर्वाधार विकास तथा वस्ती विकास, शहरी योजना र भवन निर्माण सम्बन्धी नीति

- सडकको आकृति विग्रने गरी मावन निर्मित समस्या खडा गर्ने कार्य पूर्ण रूपमा निरुत्साहित गर्न विनियम, कार्यविधि र निर्देशिका बनाई लागु गरिनेछ ।
- वडा स्तरका सडक तथा गोरेटो बाटाहरूलाई सम्भाव्यता अध्ययन पछि मात्र योजना छनौट गरी बजेट विनियोजन गरिनेछ ।
- सुरक्षित खानेपानी व्यवस्थापनका लागि सहि मुल छनौट गरी बृहत् खानेपानी परियोजना आवश्यकता अनुसार लागु गरिनेछ ।
- गाउँपालिकालाई पूर्ण सरसफाई गाउँपालिका घोषणा गर्नको लागि आवश्यक सुतकांक अध्ययन गरी पूर्ण रूपमा कार्यान्वयनमा ल्याइनेछ ।
- गाउँपालिका भरिका अतिरिक्त जग्गाहरू पूर्ण गाउँपालिकाको मातहतमा ल्याई उपयोग नभएका सार्वजनिक जग्गाहरूको सम्भाव्यता अध्ययन गरी सोही अनुरूप योजना छनौट गरी आय आर्जनमा टेवा पुरयाउने नीति अवलम्बन गरिनेछ ।
- मान्धारा, न्यौरिघाट लगायतका जग्गा नापि हुन छुट भएका जग्गाहरूको पहिचान गरि जग्गा नापी व्यवस्थित गरिनेछ ।
- खानी उत्खनन गर्न नियमानुसार दर्ता प्रक्रियालाई सरलीकरण गरिनेछ ।
- वातावरणमैत्री जस्ता पातामा जोड दिन यथाशक्य हाल चलन चल्तीमा रहेको सेतो रङ्गका जस्तापाताको प्रयोगलाई निरुत्साहित गर्दै लगिनेछ ।

- पातारासी गाउँपालिकामा रहेका ग्रामीण सडक सञ्जाल, पुल पुलेसामा पर्ने व्यक्तिगत जग्गाहरुको लगत संकलन गरी कित्ताकाट गराउने निति तर्जुमा र कार्यान्वयन गरिनेछ ।
- रु ५ लाख भन्दा मुनीका योजनाहरुलाई वडा पालिकाबाट सञ्चालन गरिने गरि अख्तियार प्रत्योजन गरिनेछ ।
- पूर्वाधार सम्बन्धि विकास निर्माण कार्यमा जनताको अपनत्व गराउने गरि कुल लागतको देहाय बमोजिम जन सहभागिता जुटाउने गरि योजना सञ्चालन गरिनेछ ।

तपशिल

(क) माटो सम्बन्धि काममा	२५%
(ख) ग्राभेल सम्बन्धि काममा	२०%
(ग) Structure सम्बन्धि काममा	१०%

- देहायका ठूला आयोजनाहरु गाउँपालिकाको स्रोतबाट सम्पन्न गर्न नसिकने भएको हुँदा संघीय सरकार तथा प्रदेश सरकारबाट सञ्चालन गरिने गरि माग गर्ने ।

तपशिल

- (क) उर्थू पेरे चोत्रा हुँदै डोल्पा जोड्न सडक निर्माण
- (ख) चुकेनी खोला जलविद्युत आयोजना निर्माण
- (ग) जुम्ला एरपोर्ट उर्थू चौतारा खाली न्यौरिघाट भुलभुले मुगु जोड्ने सडक स्तरोन्ती
- (घ) गाउँपालिका स्तरिय कोल्ड स्टोर निर्माण
- (ङ) छुट जग्गा नापीको व्यवस्था
- (च) १५ सैयाको अस्पताल निर्माण र व्यवस्थापन
- (छ) नेपाल टेलिकम टावर स्थापन र सञ्चालन
- (ज) हुरी महरिखोला बृहत खानेपानी आयोजना निर्माण
- (झ) जवा नदिको लुम र पेरे खण्डमा पक्कीपुल निर्माण
- (ञ) उर्थू बाँता लोर्प लुम माधारा न्यौरिघाट हुँदै मुगु जोड्ने सडक निर्माण
- (ट) पातारासी हिमाल र देवस्थल जाने पर्यटकीय पदमार्ग निर्माण
- (ठ) जडिबुटी प्रसोधन उद्योग स्थापना
- देहायका लामा तथा छोटो दुरीका ट्रसपुल तथा झोलुङ्गे पुल निर्माणका लागि सम्बन्धित निकायमा अनुरोध गर्ने ।

तपशिल

- (क) डोलकाँटी र डिल्लीचौर ट्रसपुल निर्माण
- (ख) लुम गाउँ ट्रसपुल निर्माण
- (ग) चारसाँघु ट्रसपुल निर्माण
- (घ) तल्लोलोर्पा विद्यालय जाने ट्रसपुल निर्माण

- (ड) उर्थचौतारा ट्रसपुल निर्माण
- (च) सैन खोला ट्रसपुल निर्माण
- (छ) डाँडा खोला ट्रसपुल निर्माण
- (ज) घारीखोला ट्रसपुल निर्माण
- (झ) ठला ढुङ्गा देखि सिम सम्म ट्रस पुल निर्माण
- (ञ) चौरैला ट्रसपुल निर्माण (६ नं वडा)
- (ट) नुसाँघु ट्रसपुल निर्माण (१ नं वडा)
- (ठ) तल्फि विद्यालय जाने ट्रस पुल निर्माण
- (ड) पेरे धोपा झो पु निर्माण
- (ढ) न्यौरिघाट झो पु निर्माण
- (ण) घाडगुडे झो पु निर्माण

विद्युत तथा उर्जा सम्बन्धी

- सम्भाव्यता अध्ययन भई निर्माणका चरणमा रहेका विद्युत आयोजनाहरूलाई प्रोत्साहित गरि राष्ट्रिय विद्युत प्रणालीमा समायोजन गरिनेछ ।
- ठूला जलविद्युत आयोजना कार्यान्वयनमा आउनु अगाडि साना जलविद्युत आयोजनाहरूलाई पनि सुदृढ गरि विद्युत प्रत्येक वस्तीमा सूचारु गरिनेछ ।

संगठन संरचना, दरबन्दी र कार्यविवरण तथा सुशासन र सेवा प्रवाह सम्बन्धि नीति

- गाउँपालिका स्थित सार्वजनिक निकायबाट सम्पादन हुने सेवा प्रवाह तथा काम कारवाहीको उचित मूल्याङ्कन गरी पुरस्कार र दण्ड (Reward and punishment) को व्यवस्था गरिनेछ ।
- गाउँ कार्यपालिका र वडा कार्यालयहरूको दरबन्दी संघीय सरकार र प्रादेशिक सरकारसँग संगठन र विकास (Organization and Management) सम्बन्धी आवश्यक समन्वय, परामर्श र साझेदारी गरी सोही अनुरूप पदपूर्ति, समायोजन, दरबन्दी सिर्जना, सरुवा, बढुवा तथा वृत्ति विकास प्रणाली (Career Development System) लाई व्यवस्थित गरिनेछ ।
- यस पातारासी गाउँपालिका क्षेत्रभित्र २५ वर्ष भन्दा कम उमेरका युवायुवतीहरूलाई मधिरा सेवन गर्न प्रतिबन्धित गरिनेछ ।

क्षमता विकास सम्बन्धी नीति

- गाउँपालिकाको क्षमता वृद्धि लगायतको कार्य प्रभावकारी गर्न, सेवा प्रवाह, कर्मचारी व्यवस्थापन लगायतका विषयलाई प्रभावकारी बनाउन आन्तरिक श्रोत वृद्धि गर्न कर प्रणाली (Tax System) लाई फराकिलो तथा प्रभावकारी गरिनेछ ।
- पातारासी गाउँपालिका मातहतका कर्मचारी प्रशासन सम्बन्धि विनियम, निर्देशिका तथा कार्यविधिहरू तय गरिनेछ ।

- विद्युतीय शासन प्रणाली (E- governance System) मार्फत पातारासी गाउँपालिका क्षेत्रका सबै सरकारी तथा गैरसरकारी काम कारवाहिहरूमा प्रभावकारिता ल्याउन कर्मचारीहरूको क्षमता विकास जस्ता कार्यक्रमहरू संचालन कार्यलाई अवलम्बन गरिनेछ ।
- क्षमता विकास योजना(Capacity Development Plan) तय गरी गाउँपालिकाको आवश्यकता र चाहना अनुरूप अवलम्बन गरिनेछ ।
- पातारासी गाउँपालिका अन्तर्गत देहायका ऐन नियम तथा पाश्चित्र स्वीकृति गरि कार्यान्वयमा ल्याईनेछ ।

तपशिल

- (क) विनियोजन ऐन, २०७५
- (ख) आर्थिक ऐन, २०७५
- (ग) शिक्षा ऐन, २०७५
- (घ) सहकारी ऐन, २०७५
- (ङ) न्ययिक समिति कार्यविधि ऐन, २०७५
- (च) गाउँपालिका पाश्चित्र, २०७५
- गाउँपालिकामा कार्यरत विशेष कर्मचारीहरूलाई आर्थिक वर्ष २०७५।०७६ को बजेट तर्जुमा तथा तयारिका लागि कार्यलय समयभन्दा अघिपछि खटिनु पर्ने भएको हुँदा अतिरिक्त सुविधा वापत आधा महिना तलब बराबरको भत्ता दिएर प्रोत्साहित गरिएकोछ ।
- पातारासी गाउँपालिकामा कार्यरत प्राविधिक कर्मचारीहरूको लागि फिल्ड भत्ता वापत रु ४ हजार देखि ५ हजार सम्म रकम उपलब्ध गराई काम गर्न प्रोत्साहित गरिएकोछ ।
- विगत ८/९ वर्ष देखि साविकका गा वि स हरूमा कार्यरत सामाजिक परिचालकहरू सहित नयाँ स्थापना भएका वडा कार्यालयमा कार्यरत सामाजिक परिचालकहरूलाई मासिक रु १७ हजार उपलब्ध हुने गरि कार्यावधि थप गरिएकोछ ।

माननीय सभा अध्यक्ष ज्यू

१४) अब म पातारासी गाउँपालिकाको विद्यमान अवस्थालाई बुदागत रुपमा प्रस्तुत गर्दछु :

मुख्य मुख्य आयोजना र क्रियाकलापहरू

आर्थिक वर्ष २०७५।०७६ मा सञ्चालन गरिने कार्यक्रमहरू देहाय बमोजिम हुनेछन् ।

- गाउँपालिकाको प्रशासनिक भवन निर्माणलाई प्रमुख प्राथमिकतामा राखी निर्माण कार्यको लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट पचहत्तर लाख रुपैयाँ बजेट विनियोजन गरिएको छ ।

- गाउँपालिकाका विभिन्न सातवटा वडहरूको पूर्वाधार निर्माण तथा स्तरोन्नतीका लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **दुई करोड पचास लाख रुपैयाँ** विनियोजन गरिएको छ ।
- उर्थू पेरे चोत्रा हुदै डोल्पा जोड्ने सडक स्तरोन्नती र सडक निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **एक करोड पचास लाख रुपैयाँ** बजेट विनियोजना गरिएको छ ।
- डिल्लीचौर साना जलविद्युत आयोजना अधुरो कामका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पच्चीस लाख रुपैयाँ** बजेट विनियोजना गरिएको छ ।
- लक्षित समूह क्षमता विकासका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **बीस लाख रुपैयाँ** बजेट विनियोजना गरिएको छ
- शिक्षा क्षेत्र पूर्वाधार विकास अन्तर्गत शिक्षा पूर्वाधारमा रु ३५ लाख, प्राविधिक शिक्षा अनुदान रु १५ लाख र ऋणमोक्ष मा वि कम्पाउण्डवाल रु १० लाख गरि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **साठी लाख रुपैयाँ** बजेट विनियोजना गरिएको छ
- पर्यटन क्षेत्र विकास अन्तर्गत पर्यटन गुरु योजना रु ५ लाख, पर्यटन विकास प्रवर्द्धन तथा पूर्वाधार रु १० लाख र धानचरी पर्यटन पूर्वाधार विकास रु १० लाख गरि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पच्चीस लाख रुपैयाँ** बजेट विनियोजना गरिएको छ
- पातारासी गाउँपालिकामा गाउँपालिका अध्यक्षको संरक्षकत्वमा रहने गरी आकस्मिक कोष खडा गर्न लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पैंतीस लाख रुपैयाँ** बजेट विनियोजन गरिएको छ ।
- गडिगाउँ चोत्रा ग्रामीण सडक निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पन्ध्र लाख रुपैयाँ** बजेट विनियोजना गरिएको छ

- वडा नं २ कार्यालय भवन निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **उन्नाइस लाख रुपैयाँ** बजेट विनियोजना गरिएको छ ।
- हुरी गाउँदेखि सरस्वती आधारभूत विद्यालयसम्म सडक निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पन्ध्र लाख रुपैयाँ** बजेट विनियोजना गरिएको छ ।
- लुम गाउँदेखि ऋणमोक्ष मन्दिर जाने सडक निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **बीस लाख रुपैयाँ** बजेट विनियोजना गरिएको छ ।
- ज्योती आधारभूत विद्यालय घेराबार निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पन्ध्र लाख रुपैयाँ** बजेट विनियोजना गरिएको छ ।
- जुवा नदि जलविद्युत क्षमता वृद्धिका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **बीस लाख रुपैयाँ** बजेट विनियोजना गरिएको छ ।
- वडा नं ७ कार्यालय भवन निर्माण तथा जग्गा खरिदका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **तीस लाख रुपैयाँ** बजेट विनियोजना गरिएको छ ।
- खोरिखोला देखि भांखोला सम्म खानेपानी सर्भेक्षणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- पटमारा खानेपानी सर्भेक्षणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- भोटेवस्ती खानेपानी निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **सात लाख रुपैयाँ** बजेट विनियोजना गरिएको छ ।

- खाली खानेपानी निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- गौरी आधारभूत विद्यालय भवन निर्माण तथा घेरावारका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पन्ध्र लाख रुपैयाँ** बजेट विनियोजना गरिएको छ ।
- मुझेउखोला तटबन्ध तथा पुल निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **सात लाख रुपैयाँ** बजेट विनियोजना गरिएको छ
- कोटेसाँघु धोपा तटबन्ध निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **सात लाख रुपैयाँ** बजेट विनियोजना गरिएको छ
- बाख्रे पुल भोट गाउँ धलप ग्रामीण सडक निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **सात लाख रुपैयाँ** बजेट विनियोजना गरिएको छ ।
- तलिलोर्पा देखि तिपगाडसम्म तटबन्धन सर्भेक्षण कार्यका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- रिनी गाउँ र बाँता गाउँ बाटो सोलिडका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पन्ध्र लाख रुपैयाँ** बजेट विनियोजना गरिएको छ
- उर्थू बाँता सडक स्तरोन्तिका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **तीस लाख रुपैयाँ** बजेट विनियोजना गरिएको छ ।
- उर्थू पटमारा खाली हुँदै मुगु जोड्ने सडक स्तरोन्तिका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पचहत्तर लाख रुपैयाँ** बजेट विनियोजना गरिएको छ ।

- लासी तिर्खु लेटिलेक हुँदै गूठीचौर गाउँपालिका जोड्ने सडक स्तरोन्तिका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पच्चीस लाख रुपैयाँ** बजेट विनियोजना गरिएको छ ।
- पातारासी गाउँपालिका क्षेत्रका विषयक्षेत्रगत कार्यक्रम अन्तर्गत कृषि क्षेत्रको विकासका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- पातारासी गाउँपालिका क्षेत्रका विषयक्षेत्रगत कार्यक्रम अन्तर्गत स्वास्थ्य सेवा क्षेत्रको विकासका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- पातारासी गाउँपालिका अन्तर्गत सूचना प्रविधि व्यवस्थापन कार्यक्रमका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख उन्नाइस हजार रुपैयाँ** बजेट विनियोजना गरिएको छ ।
- पातारासी गाउँपालिकाको आवधिक योजन निर्माणका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- पातारासी गाउँपालिका अन्तर्गत संस्कृति प्रवर्द्धन कार्यक्रमका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- पातारासी गाउँपालिका अन्तर्गत युवा खेलकुद तथा मनोरञ्जन कार्यक्रमका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- पातारासी गाउँपालिका अन्तर्गत गुम्वा/ चैत्य मर्मत संभारका लागि नेपाल सरकारको समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजना गरिएको छ ।
- पातारासी गाउँपालिकामा अन्तर्गत विपद् व्यवस्थापन कोष खडा गर्नका लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजन गरिएको छ ।

- पातारासी गाउँपालिकामा अन्तर्गत राहत तथा पूनर्स्थापन कोष खडा गर्नका लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजन गरिएको छ ।
- पातारासी गाउँपालिकामा अन्तर्गत महिला तथा बालबालिका संरक्षण कोष खडा गर्नका लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पाँच लाख रुपैयाँ** बजेट विनियोजन गरिएको छ ।
- पातारासी गाउँपालिका अन्तर्गत खानेपानी मर्मत सुधारका लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **दश लाख रुपैयाँ** बजेट विनियोजन गरिएको छ ।
- पातारासी गाउँपालिकाले चुकेनीखोला जलविद्युत सहकारीबाट शेयर लगानीका लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **एक करोड रुपैयाँ** बजेट विनियोजन गरिएको छ ।
- पातारासी गाउँपालिकामा अन्तर्गत विभिन्न सर्भेक्षण कार्यका लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पन्ध्र लाख रुपैयाँ** बजेट विनियोजन गरिएको छ ।
- पातारासी गाउँपालिकामा अन्तर्गत विभिन्न आयोजनाहरूमा लागत सहभागिता जुटाउन समपूरक कोषका लागि नेपाल सरकार समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई प्राप्त भएको रकमबाट **पच्चीस लाख रुपैयाँ** बजेट विनियोजन गरिएको छ ।
- पातारासी गाउँपालिकामा अन्तर्गत कार्यरत विभिन्न राष्ट्रिय तथा अन्तर्राष्ट्रिय गैरसरकारी संघ संस्थाहरूबाट पेश हुन आएका कार्यक्रमहरू तोकिएको स्थान कार्यक्रम तथा बजेट अनुसार नै सञ्चानल गरिनेछ ।

माननीय सभा अध्यक्ष ज्यू

१५) अब म आर्थिक वर्ष २०७४।०७५ को संशोधित आय व्ययको व्यवस्थापन देहाय बमोजिम प्रस्तुत गर्दछु

- नेपाल सरकारको वित्तीय समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई आएको रकमबाट चालु खर्च तर्फको ४ करोड ३१ लाख ४० हजार रुपैयाँ व्ययको संशोधित बजेट पेश गरिएकोछ ।

- नेपाल सरकारको वित्तीय समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई आएको रकमबाट पूँजीगत खर्च तर्फ १३ करोड ४२ लाख २० हजार रुपैयाँ व्ययको संशोधित बजेट पेश गरिएकोछ ।
- नेपाल सरकारको वित्तीय समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई आएको रकमको पूँजीगत खर्च तर्फ अन्तर्गत वडागत योजनाको २ करोड २९ लाख लक्षित वर्ग विकास कार्यक्रमको २० लाख र कन्टेन्जेन्सी तर्फको ५० लाख ८७ हजार व्ययको संशोधित योजना तथा बजेट पेश गरिएकोछ ।

माननीय सभा अध्यक्ष ज्यू

१६) अब म आर्थिक वर्ष २०७५।०७६ को अनुमानित आय व्ययको व्यवस्थापन पेश गर्ने अनुमति चाहान्छु

- नेपाल सरकारको वित्तीय समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई आएको रकमबाट चालु खर्च तर्फको ४ करोड ७४ लाख ५४ हजार रुपैयाँ व्यय हुने अनुमान गरि बजेट विनियोजन गरिएकोछ ।
- नेपाल सरकारको वित्तीय समानीकरण अनुदान अन्तर्गत पातारासी गाउँपालिकामा वित्तीय हस्तान्तरण भई आएको रकमबाट पूँजीगत खर्च तर्फको ११ करोड ८२ लाख १९ हजार रुपैयाँ व्यय हुने अनुमान गरि बजेट विनियोजन गरिएकोछ ।
- नेपाल सरकारबाट पातारासी गाउँपालिकामा प्राप्त हुने निसर्त र सशर्त अनुदानका अतिरिक्त अन्य श्रोतहरुको सुनिश्चितता गरि ३६ लाख ५३ हजार रुपैयाँ व्यय हुने अनुमान गरि बजेट विनियोजन गरिएकोछ ।
- शिक्षा, स्वास्थ्य, पशु, कृषि, वन, महिला तथा उर्जा विकासका लागि नेपाल सरकारको अन्तर सरकारी वित्तीय सशर्त अनुदान तर्फको ८ करोड २८ लाख रुपैयाँ व्यय हुने अनुमान गरि बजेट विनियोजन गरिएकोछ ।
- पातारासी गाउँपालिकाको आ व २०७५।०७६ को अन्त्य सम्ममा ११ लाख रुपैयाँ आन्तरिक आय संकलन गर्ने अनुमान गरिएकोछ ।
- यस प्रकार पातारासी गाउँपालिकालाई संघीय सरकार, प्रदेश सरकार तथा अन्य कार्यक्रमबाट समेत गरी कुल बजेट २५ करोड २५ लाख ९८ हजार मध्ये १३ करोड ३४ लाख ९९ हजार चालु तर्फ र ११ करोड ९० लाख ९९ हजार पूँजीगत तर्फ व्यय हुने यस गरिमामय सदनमा अनुमान गरि बजेट विनियोजन गरिएकोछ ।